


सुविचार



कभी- कभी सफलता के लिए यह जरूरी नहीं कि शुरुआत अच्छी ही हो। बस जरूरी है तो उस काम के प्रति खुद का समर्पण।

— लता मंगेशकर

# अमृत विचार

## बरेली के प्रमुख समाचार

- दो साल की बच्ची पर सोते समय कुत्ते ने किया हमला-!!
- ट्रायल पूरा, वार्षिक फास्टैग पास सुविधा का 15 से उठाएं लाभ -!!!
- तिरंगा यात्रा: देशभक्ति के रंग में रंगा शहर ,गूंजे जयकारे-IV

बरेली, बुधवार,13 अगस्त 2025



### सिटी ब्रीफ

#### रामगंगा का सुबह बढ़ा पानी, शाम को हुआ कम

बरेली, अमृत विचार : रामगंगा के जलस्तर में मंगलवार को लगातार उतार चढ़ाव देखा गया। सुबह जलस्तर खतरे के निशान के करीब पहुंच गया, लेकिन बाद में कम हो गया। मंगलवार सुबह 6 बजे रामगंगा चौबारी में जलस्तर 161.020 मीटर पानी मापा गया, उसके बाद सुबह 8 बजे 161.010 मापा गया लेकिन सुबह 10 बजे जलस्तर 160.990 मीटर और शाम 6 बजे 160.960 मीटर मापा गया। रामगंगा में चेतावनी स्तर 162.070 मीटर और खतरे का स्तर 163.070 मीटर है। बाद खंड विभाग का कहना है कि पानी का उतार चढ़ाव लगातार देखा जा रहा है। जिसको लेकर बाढ़ चौकियां अलर्ट हैं।

#### शोभायात्रा में बाधा बना पोल होगा शिफ्ट

बरेली, अमृत विचार : 17 अगस्त को निकलने वाले दशिकांदों शोभायात्रा में बिजली का पोल बाधा बन रहा है। अधिशासी अभियंता नितिन कुमार ने बताया कि दशिकांदों शोभायात्रा के आयोजकों ने बताया कि शाहदाना सबस्टेशन में आने वाले रोहली टोला मोहल्ले में एक पोल की वजह से शोभायात्रा में रथ निकलना मुश्किल होगा। जिसका सन्धान लेते हुए विभाग की तरफ से पोल को शिफ्ट करने का फैसला लिया गया है। बुधवार को सुबह 10 से शाम 4 बजे तक पोल को शिफ्ट करने का काम किया जाएगा। जिसके चलते रोहली टोला, कटहरा नाथ मंदिर, पुराना शहर समेत अन्य जगह पर बिजली आपूर्ति बाधित रहेगी।

#### 13 घरों में बिजली चोरी पकड़ी, रिपोर्ट दर्ज

बरेली, अमृत विचार : बिजली विभाग की विजिलेंस और एचआर टीम ने मंगलवार को शहर से लेकर देहात तक चौकियां की। इस दौरान 13 लोगों को बिजली चोरी करते पकड़ा। सभी के खिलाफ रिपोर्ट दर्ज कराई गई है। चौधरी तालाब मोहल्ले में सुबह रेड के दौरान 11 घरों में बिजली चोरी पकड़ी गई। इसके अलावा फरीदपुर क्षेत्र में ग्रामीण टीम ने चौकियां में दो घरों में चोरी पकड़ी। सीओ विजिलेंस मिनाक्षी शर्मा ने बताया कि अभियान चलाया जा रहा है।

## नए बिजली कनेक्शन पर स्मार्ट मीटर अनिवार्य

बरेली, अमृत विचार : नए बिजली कनेक्शन पर अब विभाग की तरफ से स्मार्ट मीटर अनिवार्य कर दिया गया है, लेकिन विभाग अभी तक नए कनेक्शन पर साधारण मीटर ही लगा रहा है। शहर में लगने वाले दो लाख से अधिक स्मार्ट मीटर के सापेक्ष अब तक 1 लाख से अधिक स्मार्ट मीटर लगाए जा चुके हैं।

बिजली चोरी रोकने और समय से बकाया बिजली बिल जमा हो इसको लेकर शहर में स्मार्ट मीटर लगाने का काम किया जा रहा है। स्मार्ट मीटर कंपनी के दीपक साहू ने बताया कि शहरी क्षेत्र में दो लाख 10 हजार स्मार्ट मीटर लगने हैं। इसकी तुलना में अब तक एक लाख 20 हजार स्मार्ट मीटर लगाए जा चुके हैं। वहीं अभी तक विभाग की तरफ से नए कनेक्शन पर साधारण मीटर लगाया जा रहा था, लेकिन स्मार्ट मीटर लगाने का काम जल्द पूरा हो इसको लेकर अब नए कनेक्शन पर भी स्मार्ट मीटर अनिवार्य

## उपलब्धि : बरेली विकास प्राधिकरण ने चार साल में लांच की चार टाउनशिप

कार्यालय संवाददाता, बरेली

अमृत विचार : बरेली विकास प्राधिकरण शहर के सुनियोजित विकास के लिए नई टाउनशिप लांच कर धरातल पर लेकर आ रहा है। बीडीए ने बीते चार सालों में चार नई टाउनशिप लांच कर विकास को धरातल पर लाने वाला प्रदेश में पहला प्राधिकरण, बन गया है। इतने कम समय में चार बड़ी टाउनशिप विकसित करने में अन्य प्राधिकरणों को बीडीए ने पीछे कर दिया है। वहीं बीडीए अफसर लगातार शहरवासियों को लाभ देने के लिए प्रयासरत है। हाल ही में लागू किए बीडीए के नये बिल्डिंग बायलॉज के माध्यम से भी हर वर्ग को लाभ देने



- नये बिल्डिंग बायलॉज से भी शहरवासियों को होगा लाभ
- प्रस्तावित टाउनशिप में भूमि अधिग्रहण की प्रक्रिया जल्द

का प्रयास बीडीए ने किया है। बीडीए की रामगंगा नगर आवासीय योजना को भले ही स्वीकृति वर्ष 2004 में मिली है, लेकिन चिन्हित भूमि को अधिग्रहण कर विकसित करने की कवायद 2021-22 में संपन्न हुई। इसके

शहर के सुनियोजित विकास के लिए लगातार ठोस प्रयास किए जा रहे हैं। राम गंगा नगर, ग्रेटर बरेली, पीलीभीत बायपास व एमएसएमई इंडस्ट्रियल टाउनशिप धरातल पर आने के बाद शहर के विकास को नया आयाम देगी।

— मनिंकंडन ए, उपाध्यक्ष, बीडीए

साथ ही वर्ष 2022-23 में ग्रेटर बरेली योजना लांच की गई है। वर्ष 2023-24 में पीलीभीत रोड पर नई टाउनशिप बसाने की प्रक्रिया चल रही है। इसके बाद रहपुरा जागीर में भी सूक्ष्म लघु एवं मध्यम उद्योग (एमएसएमई) इंडस्ट्रियल टाउनशिप बसाने का खाका भी बीडीए ने तैयार कर लिया है। जल्द ही जमीन खरीदने की शुरुआत होगी।

# फ्लावर वेस्ट प्लांट फिर से चलाने की तैयारी, खर्च होंगे 53 लाख

हरुनगला में बंद पड़े प्लांट को स्मार्ट सिटी प्रोजेक्ट में किया गया शामिल, मंदिरों में चढ़े फूल-पतियों से बनेगी धूपबत्ती, अगरबत्ती और पूजा की सामग्री

कार्यालय संवाददाता, बरेली

अमृत विचार : हरुनगला बंद पड़े फ्लावर वेस्ट प्लांट को फिर से शुरू करने की तैयारी की गई है। इसे स्मार्ट सिटी टू प्रोजेक्ट में शामिल कर लिया गया है। इस पर 53 लाख रुपये खर्च होंगे। इसके लिए केंद्रीय औषधीय एवं संगंध पौध संस्थान (सीमैप) लखनऊ से तकनीक का सहयोग लिया जाएगा। वहीं इसे चलाने के लिए एक झारखंड की एक संस्था से संपर्क किया जा रहा है।

नाथ नगरी समेत विभिन्न मंदिरों से प्रतिदिन बड़ी मात्रा में फूल और पत्तियां चढ़ाई जाती हैं, लेकिन अभी इनका इस्तेमाल न होने के कारण इन्हें कचरे में फेंक दिया



हरुनगला में बंद पड़ा फ्लावर वेस्ट प्लांट।

जाता है। इन फूलों और पत्तियों से अगरबत्ती, धूप बत्ती, धूप और पूजा सामग्री बनाने के लिए नगर निगम ने हरुनगला में फ्लावर वेस्ट प्लांट स्थापित किया था। हालांकि नगर निगम इसे संचालित नहीं कर सका और बंद पड़ा है। अब इस प्रोजेक्ट

को एक बार से संचालित करने की तैयारी की जा रही है। स्मार्ट सिटी के दूसरे चरण के प्रोजेक्ट में इसे शामिल करते हुए मंदिरों में चढ़ाए जाने वाले फूलों को रोजगार का साधन बनाने और स्वच्छता को बढ़ावा देने के लिए

खाका तैयार किया गया है। इसके लिए केंद्रीय औषधीय एवं संगंध पौध संस्थान (सीमैप), लखनऊ से अफसरों ने संपर्क साधा है। सीमैप तकनीकी मदद के जरिये फूलों से अगरबत्ती, धूपबत्ती, हवन सामग्री, मच्छररोधी अगरबत्ती

फ्लावर वेस्ट मैनेजमेंट प्लांट को स्मार्ट सिटी प्रोजेक्ट में शामिल किया गया है। इसे सीमैप की तकनीकी मदद से संचालित करने की योजना है। इसको लेकर कुछ संस्थाओं और एक्सपर्ट से संपर्क किया जा रहा है। इसके शुरू हो जाने से मंदिरों में चढ़ने वाले फूल-पत्तियों का उपयोग हो जाएगा और रोजगार के अवसर पर भी उपलब्ध होंगे। — संजीव कुमार भौर्य, नगर आयुक्त



● अमृत विचार

बनाई जाएगी। मंदिरों और धार्मिक स्थलों से एकत्र किए गए फूलों से निर्मित उत्पाद को दुकानों के माध्यम से बेचे जाएंगे। निजी क्षेत्र की संस्था को दी जाएगी जिम्मेदारी : स्मार्ट सिटी प्रोजेक्ट के तहत इसे विकसित

- उत्पाद तैयार करने को सीमैप से तकनीक का लिया जाएगा सहयोग

- संचालन को झारखंड की निजी क्षेत्र की संस्था से किया संपर्क

### साढ़े चार साल से बंद है हरुनगला का प्लांट

नगर निगम ने वर्ष 2018 में लगभग 35 लाख रुपये की लागत से फ्लावर वेस्ट मैनेजमेंट प्लांट स्थापित किया था। जो 2020 तक चला और इसके बाद बंद हो गया। अब इसे एक बार फिर से साढ़े चार साल नए तरीके से शुरू करने की प्रयास किया जा रहा है। फ्लावर वेस्ट प्लांट के शेड आदि बनाने के लिए स्मार्ट सिटी प्रोजेक्ट से करीब 53 लाख रुपये खर्च करने की कार्ययोजना बनाई गई है। फ्लावर वेस्ट प्लांट के संचालन की जिम्मेदारी जिस फर्म को दी जाएगी वही मशीन लगाएगी। एक अनुमान के अनुसार विभिन्न मंदिरों से प्रतिदिन करीब 600 किलो फूल और पत्तियां निकलती हैं, जिन्हें अभी तक सामान्य कचरे में फेंक दिया जाता है। अब इनका उपयोग हो सकेगा।

करने के करने के बाद किसी संस्था को संचालन की जिम्मेदारी देने की योजना है। इसके लिए झारखंड की संस्था से अफसर बातचीत कर रहे हैं। जो फूल,

नारियल, बेलपत्र और धतूरा का उपयोग करके अगरबत्ती, इत्र, मच्छर भगाने वाली अगरबत्ती बनाने के लिए प्रशिक्षण देगी और प्लांट की जिम्मेदारी संभालेगी।

## रामपुर गार्डन में पहले शट डाउन और बाद में फाल्ट से बिजली गुल

कार्यालय संवाददाता, बरेली

अमृत विचार : रामपुर गार्डन जैसे पॉश इलाके में मंगलवार को विभाग की तरफ से दो घंटे का शटडाउन लेकर काम कराया गया था, लेकिन काम खत्म होने के बाद फ्लैशओवर होने से फिर बिजली गुल हो गई। ऐसे में करीब चार घंटे तक कटौती होने से उपभोक्ताओं को परेशानी का सामना करना पड़ा। वहीं डीडीपुरम क्षेत्र में लो वोल्टेज के साथ लोकल फाल्ट और ट्रिपिंग से उपभोक्ता परेशान हुए। शहर के अन्य इलाकों में ट्रिपिंग के साथ फेस नहीं आने और अन्य समस्याओं को लेकर उपभोक्ता हेल्पडेस्क पर शिकायत दर्ज कराते रहे।

रामपुर गार्डन सबस्टेशन के कंट्रोल रूम की छत पर मरम्मत के काम के चलते मंगलवार को 11 केवी अग्रसेन पार्क, रामपुर बाग और रोडवेज फीडर पर दोपहर 12 से लेकर दो बजे तक का शटडाउन रहा। काम पूरा होने के

- चार घंटे की कटौती से उपभोक्ता हुए परेशान, डीडीपुरम में लो वोल्टेज की समस्या रही

बाद जब शटडाउन वापस लिया गया तो फ्लैशओवर होने से बिजली गुल हो गई। मिशन सबस्टेशन के चौपाला से कुतुबखाना जाने वाल रोड पर मंगलवार की शाम को एक घंटे तक लोकल फाल्ट से बिजली गुल रही। सिविल लाइंस तृतीय सबस्टेशन के सूफी टोला आदि जगह पर भी बिजली कटौती की गई। डीडीपुरम सबस्टेशन से जुड़े इलाकों में मंगलवार की सुबह लो वोल्टेज के साथ बिजली कटौती से उपभोक्ता परेशान हुए। राजेन्द्रनगर सबस्टेशन के इंद्रानगर में मंगलवार की शाम 6 बजे पोल से केबल टूट जाने से बिजली आपूर्ति प्रभावित हुई। सीबीगंज, किला, कुतुबखाना में भी बिजली कटौती से संबंधित शिकायतें रामपुर गार्डन हेल्पडेस्क पर पहुंचती रहीं। हरुनगला, महानगर,

### किला और लोहिया विहार में आज रहेगा शटडाउन

अधिशासी अभियंता राजवीर सिंह ने बताया कि बुधवार को किला सबस्टेशन की 15 नंबर लाइन पर पेड़ों की टहनियों की छटाई का काम कराया जाएगा। इसके चलते किला सबस्टेशन के फीडर नंबर दो, सिटी-4, सिटी 7, सिटी 7-8 के साथ कटघर, शास्त्रीनगर, बाणखाना आदि जगह पर सुबह 11 से लेकर दोपहर 2 बजे तक बिजली गुल रहेगी। इसके अलावा लोहिया विहार सबस्टेशन से जुड़े इलाकों में भी पेड़ों की टहनियों की छटाई के चलते मिनी बाईपास, ग्रेटर अकाश, प्रेम नर्सरी, सीबीगंज टाउन और बिर्हीलिया में दोपहर 2 से लेकर शाम 5 बजे तक का शटडाउन रहेगा।

जगतपुर, शाहदाना समेत अन्य जगह पर लोकल फाल्ट और ट्रिपिंग से उपभोक्ता परेशान हुए।

विश्व अंगदान दिवस आज विश्व अंगदान दिवस की पूर्व संंध्या पर एडवोकेट गजानन प्रसाद गुप्ता ने रोहिलखंड मेडिकल कॉलेज एंड हॉस्पिटल में किया देहदान

## पिता की मौत से व्यथित होकर कर लिया देहदान का संकल्प

कार्यालय संवाददाता, बरेली

अमृत विचार : इज्जत नगर के शिव सदन की राजीव कालोनी निवासी एडवोकेट गजानन प्रसाद गुप्ता कहते हैं कि उज्जैन में जब पिता शिव शंकर लाल गुप्ता की मौत हुई तब मन बेहद व्यथित हुआ और विचार आया कि देह नश्वर है। इसी दौरान एक खबर पढ़ी कि एक देहदान से कई जीवन दान। बस तभी ठाना की मरणोपरांत ये देह किसी के काम आए तो इससे अच्छा क्या होगा। इसी विचार से प्रेरित होकर देहदान का संकल्प लिया और विश्व अंगदान दिवस की पूर्व संंध्या पर मंगलवार को बरेली इंटरनेशनल यूनिवर्सिटी के रोहिलखंड मेडिकल कॉलेज एंड हॉस्पिटल को देह दान कर दी। उनके इस फैसले को पत्नी और बेटे समेत पूरे परिवार ने सराहा है। बेटा भी उनके पदचिन्हों पर चलने की बात कह रहा है।



देहदान करने के बाद गजानन प्रसाद गुप्ता ने बताया कि वह 1983 से बरेली में वकालत कर रहे हैं। उनका जन्म मथुरा में हुआ था। इस दौरान जीवन में कई ऐसे उतर चढ़ाव आए, जिससे उन्होंने इस शरीर को इस युग में ही छोड़ जाने की ठानी। उनके विचार पर परिवार में पत्नी राजकुमारी, बेटे एडवोकेट गौरव कुमार गुप्ता और बेटा अमिता गुप्ता ने भी साथ देते हुए निर्णय को सराहनीय बताया। उन्होंने बताया कि बेटे ने भी उनके निर्णय को आत्मसात करने की बात

- पिता के फैसले से अभिभूत बेटे ने पदचिन्हों पर चलने का लिया संकल्प
- पत्नी, बेटा और बेटे समेत पूरे परिवार ने गजानन के साहसिक कदम को सराहा

कही है, हालांकि देह दान संबंधी निर्णय निजी होता है। देहदान करने वाले एडवोकेट गजानन प्रसाद गुप्ता सामाजिक गतिविधियों में लंबे समय से सक्रिय हैं। वह विभिन्न सामाजिक संगठनों में वरिष्ठ पदों की जिम्मेदारी संभाल चुके हैं। गजानन के अनुसार वह दि लीगल प्रैक्टिशनर वेलफेयर एसोसिएशन के पूर्व अध्यक्ष, महावर वैश्य सभा बरेली के संरक्षक होने के साथ ही महावर वैश्य युवा परिषद अध्यक्ष के पूर्व राष्ट्रीय महामंत्री तथा पूर्व राष्ट्रीय उपाध्यक्ष रह चुके हैं।

### 38 अपनों ने दी किडनी तो 55 लोग कर चुके देहदान

बरेली, अमृत विचार : अगर किसी जरूरतमंद को अस्पताल में भर्ती होने के दौरान एक यूनिट खून की आवश्यकता होती है तो उसके अपने ही सगे संबंधी रक्तदान करने से कतराते हैं, लेकिन ऐसे लोगों को उन लोगों से प्रेरणा लेनी चाहिए जिन्होंने अंग दान कर मरीजों की जान बचाई है। अपने अजीज की जान बचाने के लिए 38 लोगों ने एक किडनी दान की है। यही नहीं डॉक्टरों की पढ़ाई कर रहे छात्रों के प्रेक्टिकल के लिए 55 लोग अपनी देह तक दान कर चुके हैं। एसआरएमएस मेडिकल कॉलेज में पहला किडनी ट्रांसप्लांट 30 मार्च 2022 को सफलतापूर्वक किया गया। इसके बाद से यहां अब तक 38 लोगों का गुर्दा प्रत्यारोपण किया जा चुका है। एसआरएमएस के कि डनी विशेषज्ञ डॉ. संजय कुमार के अनुसार तकनीक के लगातार अपडेट होने के कारण मानव अंगों के प्रत्यारोपण की सफलता का ग्राफ लगातार बढ़ता जा रहा है। शरीर का

कॉंग और खराब होने के बाद भी मरीज में प्रत्यारोपण के जरिये जीवन के प्रति नई उम्मीद जगाई जा रही है। दान में मिली देह से मानव शरीर की संरचना जान रहे मेडिकल छात्र : एसआरएमएस में अब तक 55 लोगों ने स्वयं संपर्क करके देहदान किया है। यहां पढ़ने वाले मेडिकल छात्र इनके मृत शरीर के जरिये मानव शरीर संरचना को जान हासिल कर रहे हैं। अब तक कॉलेज में पंजाब, हरियाणा, यूपी, उत्तराखंड समेत अन्य राज्यों के लोगों ने देहदान की है। ... ताकि मरने के बाद भी जिंदा रहे आंखें : एसआरएमएस मेडिकल कालेज के आण्येमोलानी विभाग की एचओडी डॉ. नीलिमा मेहरोत्रा के अनुसार दृष्टिहिनता की निर्या की बीमारी, मोतियाबिंद और ग्लूकोमा के बाद होने वाली दृष्टि हानि और अंधापन के प्रमुख कारणों में से एक है। ज्यादातर मामलों में दृष्टि की हानि को 'नेत्रदान' से ठीक किया जा सकता है। एसआरएमएस में वर्ष 2002 में आई

बैंक की स्थापना हुई, अब तक 50 से 55 मरीजों का कानियां ट्रांसप्लांट किया जा चुका है। नेत्रदान के लिए लगातार लोगों को जागरूक किया जा रहा है। क्यों जरूरी है किडनी ट्रांसप्लांट : एसआरएमएस के किडनी विशेषज्ञ डॉ. संजय कुमार के अनुसार खून से अपशिष्ट पदार्थों को छान कर मूत्र के जरिये शरीर से बाहर निकालने का काम किडनी करती है। यह बिना रुके लगातार काम करती रहती है। डायबिटीज, हाइपरटेंशन या किसी अन्य बीमारी के क्रोनिक स्टेज फाइव में पहुंचने पर किडनी काम करना बंद कर देती है। ऐसे में अपशिष्ट पदार्थों को खून से निकालने के लिए नियमित डायलिसिस शुरू हो जाती है। दोनों किडनी पूरी तरह खराब होने पर एक सप्ताह में तीन बार तक डायलिसिस आवश्यक है। डायलिसिस की जटिलताओं से बचने और जिंदगी को आसान बनाने के लिए किडनी ट्रांसप्लांट जरूरी होता है।

## जन्माष्टमी के मौके पर चलेगी कासगंज-मथुरा स्पेशल ट्रेन

बरेली, अमृत विचार: श्रीकृष्ण जन्माष्टमी के अवसर पर श्रद्धालुओं की सुविधा के लिए पूर्वोत्तर रेलवे के इज्जतनगर मंडल ने स्पेशल ट्रेन चलाने की घोषणा की। मथुरा में जन्माष्टमी महोत्सव के दौरान भीड़ को ध्यान में रखते हुए 16 से 18 अगस्त तक कासगंज-मथुरा-कासगंज जन्माष्टमी स्पेशल पैसेंजर ट्रेन चलाने का निर्णय लिया है। यह ट्रेन

- 16 से 18 अगस्त तक तीन फेरों के लिए होगा संचालन

तीन फेरों के लिए चलाई जाएगी। वरिष्ठ मंडल वाणिज्य प्रबंधक संजीव शर्मा के अनुसार 05113 जन्माष्टमी स्पेशल कासगंज जंक्शन से दोपहर 12:20 बजे प्रस्थान करेगी और वापसी यात्रा में 05114 जन्माष्टमी स्पेशल मथुरा छावनी से 15:30 बजे रवाना होगी।

### स्वतंत्रता दिवस पर दिल्ली में बढ़ी सुरक्षा, कई ट्रेनों के संचालन में किए अस्थायी बदलाव

बरेली, अमृत विचार : स्वतंत्रता दिवस के अवसर पर दिल्ली में सुरक्षा व्यवस्था की वजह से उत्तर रेलवे के मुरादाबाद मंडल ने ट्रेनों के संचालन में अस्थायी बदलाव किए हैं। वरिष्ठ मंडल वाणिज्य प्रबंधक आदित्य गुप्ता ने बताया कि 12038 दिल्ली कोटद्वार सिद्धबली जन्मशताब्दी एक्सप्रेस 15 अगस्त को दिल्ली स्टेशन से अपने निर्धारित समय से 110 मिनट विलंब से रवाना होगी। 14042 देहरादून दिल्ली मसूरी एक्सप्रेस 14 अगस्त को देहरादून स्टेशन से 70 मिनट विलंब से प्रस्थान करेगी। इसका असर दिल्ली पहुंचने के समय पर भी पड़ेगा। 164567 बुलंदशहर तिलक ब्रिज मेयू 15 अगस्त को केवल साहिबाबाद तक ही चलेगी।



सिटी ब्रीफ

युवक को जान से मारने की धमकी

बरेली, अमृत विचार : सुभाषनगर थाना क्षेत्र में लेनदेन के विवाद में युवक को जान से मारने की धमकी दी गई। पीड़ित को क्षेत्रीय पर पुलिस ने रिपोर्ट दर्ज कर ली है। जखीरा निवासी शादाब मियां ने बताया कि 30 जुलाई को वह निजी कार्य से मदीनाथ पुलिया की तरफ जा रहे थे। आरोप है कि इसी दौरान हाजी लड्डन शकूर और पहरुसान ने रोक लिया और लेनदेन को लेकर दोनों विवाद करने लगे। तीसरे अज्ञात व्यक्ति ने जान से मारने की धमकी दी।

बारादरी पुलिस ने 555 लीटर शराब की नष्ट

बरेली, अमृत विचार : बारादरी पुलिस ने मंगलवार को ऑपरेशन वलीन के तहत 60 मुकदमों में बरामद 555 लीटर कच्ची, देसी-अंग्रेजी शराब नष्ट की। बारादरी थाना प्रभारी धनंजय पांडे ने बताया कि 2020 से 2024 तक 60 मुकदमों से संबंधित आबकारी का माल बरामद किया गया था। पुलिस ने थाना परिसर में गड्ढा खुदाकर उसे विनिष्टीकरण किया। इस मौके पर क्षेत्राधिकारी तृतीय पंकज श्रीवास्तव, आबकारी निरीक्षक महेन्द्र प्रताप सिंह, हेड मोहरीर रवि मौजूद रहे।

ट्रांसफार्मर के पास मिला युवक का शव, करंट से मौत

कार्यालय संवाददाता, बरेली

अमृत विचार : बारादरी थाना क्षेत्र के गंगापुर में मजदूरों की पुलिया के पास मंगलवार सुबह एक युवक का शव दीवार और ट्रांसफार्मर के बीच पड़ा मिला। स्थानीय लोगों की सूचना पर पहुंची पुलिस ने शव को पोस्टमार्टम के लिए भेजा। मृतक की पहचान आलमगीरीगंज निवासी बबलू (20) के रूप में हुई। पुलिस की प्राथमिक जांच में पाया गया कि बबलू नशे का आदी था और करंट लगने से उसकी मौत हुई होगी।

बारादरी थाना प्रभारी धनंजय पांडे ने बताया कि मंगलवार सुबह सूचना मिली कि मजदूरों की पुलिया के पास एक युवक का शव पड़ा है।

SEXOLOGIST

आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

शीघ्रपतन, शुक्राणुओं की कमी

मैं नीरज कुमार, आंवला निवासी हूं मैंने बचपन में अपने हाथों से अपना जीवन खराब कर लिया था काफी जगह इलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहां मैंने 40 दिन इलाज कराया आज मैं पूरी तरह अपने वैवाहिक जीवन का आनंद उठा रहा हूं अगर आप भी नामर्दी, घात, स्वनदोष, शीघ्रपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहांपुर निवासी हूं मुझे शीघ्रपतन की बिमारी थी। काफी नीम हकीमों से इलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आंख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूं मेरा दायिम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूं मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी इलाज कराया कोई फायदा नहीं हुआ फिर मैं डा. शेख से मिला। डा.शेख ने शुगर के साथ मुझे मर्दाना कमजोरी की दवा भी दी। आज मेरी शुगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूं।

क्या आप यौन समस्याओं से परेशान हैं और इधर उधर इलाज कराकर थक चुके हैं और इन बिमारियों को लाईलाज समझ चुके हैं जैसे नामर्दी, घात, शीघ्रपतन, शुक्राणुओं की कमी, माहवारी का कम या ज्यादा आना, रतनों का बड़ोला होना, जोड़ों का दर्द, शुगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहार हर्बल फार्मसी में तैयार की जाती है। दवायें देश विदेश में लाखों मरीजों पर आजमाई हुई हैं। डा.शेख को अच्छे इलाज के लिए अनेकों अवार्ड मिल चुके है जैसे Gold Medelist, Best Sexologist in India, Pride of Country, Kohinoor A Tibb, Chikitasak Ratan, Asia’s Best Sexual Health Clinic

भारत प्रसिद्ध

YouTube पर Search करें

गोल्ड मेडेलिस्ट

डा.शेख

Best Sexologist in India

आयुर्वेद

मिलें हर मंगलवार

ईसाईयों की पुलिया बरेली

निकट सेटेलाइट बस स्टैंड

9837023223

दो साल की बच्ची पर सोते समय कुत्ते ने किया हमला

बच्ची गंभीर रूप से हुई घायल, जिला अस्पताल में चल रहा इलाज

कार्यालय संवाददाता, बरेली

अमृत विचार : शहर से लेकर देहात तक आवारा कुत्तों का आतंक बढ़ गया है। आवारा कुत्ते आए दिन लोगों पर हमला करके घायल कर रहे हैं। फरीदपुर क्षेत्र में सोमवार की रात दो साल की सोती बच्ची पर कुत्ते ने हमला कर गंभीर रूप से घायल कर दिया। बच्ची को उपचार के लिए फरीदपुर सीएचसी में भर्ती कराया गया, लेकिन वहां से डॉक्टरों ने मंगलवार की सुबह उसे जिला अस्पताल में रेफर कर दिया।

फरीदपुर थाना क्षेत्र के ढकनी गांव निवासी छेदालाल ने बताया कि सोमवार की रात को उनकी दो साल की बच्ची रागिनी घर में सो रही थी। तभी अचानक से घर में आए एक जंगली कुत्ते ने बच्ची के चेहरे समेत शरीर के कई हिस्सों पर काट लिया।

●फरीदपुर थाना क्षेत्र के ढकनी गांव की घटना से ग्रामीणों में रोष



अस्पताल में पहुंची घायल बच्ची।

इससे बच्ची गंभीर रूप से घायल हो गई। रोने की आवाज सुनकर परिवार के अन्य लोग जाग गए और बच्ची को बचाया।

परिवार के लोगों ने बच्ची को फरीदपुर की सीएचसी में भर्ती कराया, लेकिन मंगलवार की सुबह

●बच्ची के चेहरे समेत शरीर के कई हिस्सों में हुए गहरे जख्म



शहर में घूमते आवारा कुत्ते।

उसे जिला अस्पताल में रेफर कर दिया गया। छेदा लाल ने बताया कि आए दिन आवारा कुत्ते लोगों पर हमला करके घायल कर देते हैं। कई बार उन्हें पकड़वाने की मांग की जा चुकी है, लेकिन अनुसुना कर दिया जाता है।

इंटरसिटी एक्सप्रेस में नशे में धुत टीटीई ने किया हंगामा

कार्यालय संवाददाता, बरेली

अमृत विचार : इंटरसिटी एक्सप्रेस में मंगलवार को ड्यूटी कर रहे टीटीई (ट्रेवलिंग टिकट एग्जामिनर) के खिलाफ शराब के नशे में यात्रियों से अभद्र व्यवहार और मारपीट करने की शिकायत दर्ज हुई है। प्रत्यक्षदर्शियों के मुताबिक, टीटीई नशे की हालत में कोच में घूमता रहा और यात्रियों से अपशब्द कहने के साथ धक्का-मुक्की भी की। घटना की जानकारी ट्रेन में मौजूद अन्य कर्मचारियों ने कंट्रोल ऑफिस को दी। इसके बाद मामले की रिपोर्ट वरिष्ठ वाणिज्य प्रबंधक ( सीनियर

●बरेली जंक्शन से रवाना हुई ट्रेन में यात्रियों से मारपीट और अभद्रता का आरोप

●संपर्क क्रांति एक्सप्रेस के टीटीई पर बिना टिकट यात्रियों से वसूली का आरोप

डीसीएम) तक पहुंची। सीनियर डीसीएम ने तुरंत मामले की जांच के आदेश दिए और संबंधित टीटीई से स्पष्टीकरण मांगा है। जांच पूरी होने तक आरोपी को ड्यूटी से हटाए जाने की संभावना है।

इसी बीच, संपर्क क्रांति एक्सप्रेस में एक अन्य टीटीई के खिलाफ रिश्तवखोरी का मामला भी सामने

महिला पर लोहे की सरिया से हमला, रिपोर्ट

बरेली, अमृत विचार : कैट थाना क्षेत्र में महिला पर लोहे की सरिया से हमला कर घायल कर दिया गया। महिला की तहरीर पर पुलिस ने रिपोर्ट दर्ज कर ली है। नकटिया निवासी मानसी रक्षाबंधन पर अपने मायके गई थीं। इसके बाद वह भाभी और दीदी के साथग्रास मंडी स्थित अपनी बुआ के घर गई। बुआ के घर से निकलते ही मीरा गुर्गं, रूपा गुर्गं, विक्की और हिम्मत ने लोहे की सरिया से जानलेवा हमला कर दिया। बुआ के चेहरे पर भी सरिया मार दी, जिससे वह और बुआ गंभीर रूप से घायल हो गई। उन्होंने पुलिस से शिकायत की। पुलिस ने रिपोर्ट दर्ज कर ली है।

गंगापुर बना जुआरियों का गढ़, तीन और गिरफ्तार

कार्यालय संवाददाता, बरेली

अमृत विचार : बारादरी थाना क्षेत्र का मोहल्ला गंगापुर जुआरियों का गढ़ बन गया है। पुलिस ने एक बार फिर बंद मकान में जुआ खिला रहे तीन लोगों को गिरफ्तार कर लिया। उनके पास से पुलिस ने पांच हजार से अधिक रुपये, मोबाइल समेत पच्ची बरामद की है। पूछताछ में आरोपियों ने स्वीकार किया है कि, वह जुआ खिलाने का काम करते हैं। साथ ही यह भी बताया जा रहा है कि ये तीनों भी सट्टा माफिया तन्त्र के ही आदमी थे। पुलिस ने तीनों के खिलाफ रिपोर्ट दर्ज कर उन्हें जेल भेज दिया है।

बारादरी थाना प्रभारी धनंजय पांडे ने बताया कि पुलिस को सूचना मिली कि जोगी नवादा में पुरानी बच्चा जेल स्थित बंद मकान में जुआ खिलाया जा रहा है। सूचना पहुंची पुलिस ने मौके से तीन लोगों को गिरफ्तार किया। पूछताछ में आरोपियों ने अपना नाम बारादरी के सैलानी

●पुलिस ने देर रात दबिश देकर दबोचा, तीनों भेजे गए जेल

सट्टा माफिया तन्त्र का परिवार फरार

पुलिस टीम ने एक दिन पहले ही सट्टा माफिया जगमोहन उर्फ तन्त्र के दो लोगों को गिरफ्तार किया था। जबकि, सट्टा माफिया तन्त्र उसकी पत्नी ललित़ा और भाई अर्जुन मौके से फरार हो गए थे। पुलिस टीम ने दोबारा से दबिश दी तो घर में ताला लगा मिला। सभी आरोपी मौके से फरार हैं। जिनकी गिरफ्तारी के लिए पुलिस टीम समेत एसआजी लगातार संभावित ठिकानों पर दबिश दे रही है। दावा है कि जल्द ही सभी को गिरफ्तार कर लिया जाएगा। सट्टा माफिया जगमोहन उर्फ तन्त्र सुकरी गली में किराये के मकान में सट्टा खिलाता है। आरोपी ने मकान के आगे और पीछे दोनों तरफ से दरवाजे बंद रखते हैं।

निवासी शफीक उर्फ गौसी, जोगी नवादा निवासी राजू और किला निवासी जफर बताया।

बुजुर्ग पर जानलेवा हमला, मुकदमा दर्ज

बरेली, अमृत विचार : बिजली की लटकती केबिल को ठीक करने की बात कहने पर उग्र हुए पड़ोसी ने बुजुर्ग से गाली गलौज कर छत से पत्थर फेंककर घायल कर दिया। इससे बुजुर्ग घायल हो गए। उन्हें उपचार के लिए सीएचसी भेजा वहां से उन्हें जिला अस्पताल रेफर किया गया है। तहरीर पर प्रकरण की रिपोर्ट दर्ज कर ली गई है। अब आरोपी फरार है।

ग्राम हरामपुर निवासी सूर्य प्रकाश शर्मा के घर के पास पड़ोसी राजेंद्र मौर्य की बिजली केबिल लटक रही थी। इससे राहगीर को करंट लगाने का डर था। इससे सूर्य प्रकाश रस्सी का टुकड़ा लेकर राजेन्द्र के घर का दरवाजा खटखटाया। छत से झांके राजेन्द्र से सूर्य प्रकाश ने राहगीरों की सुरक्षा के लिए केबिल बांधने क बात कही तो वह गाली देने लगा और छत से ईंट उठाकर सूर्य प्रकाश पर हमला कर दिया। इससे वह घायल हो गये। सूर्य प्रकाश की तहरीर पर पुलिस ने मामला दर्ज कर लिया है।

विधि संवाददाता, बरेली: किशोरी से दुष्कर्म, सोशल मीडिया पर अश्लील वीडियो और फोटो वायरल करने के आरोपी थाना देवरनिया क्षेत्र निवासी अलीम की जमानत अर्जी स्पेशल जज पॉक्सो एक्ट कोर्ट देवाशीष ने खारिज कर दी।

सरकारी वकील राजीव तिवारी ने बताया कि पीड़िता के पिता ने थाना देवरनिया में तहरीर देकर बताया था कि आरोपी ने 16 वर्षीय पुत्री के साथ दुष्कर्म कर वीडियो बनाई और विरोध करने पर वायरल कर दी। पीड़िता ने अपने बयान में बताया कि वह 10वीं कक्षा की छात्रा है। उसकी चाची का अलीम के साथ नाजायज संबंध है। दिसम्बर 2024 में उसने उन दोनों को आपतिजनक स्थिति में देख लिया था। जब उन दोनों को पता चला तो डराया धमकाया। अलीम ने उसके साथ दुष्कर्म किया और चाची ने वीडियो बनायी। इंद्र वाले दिन जब घर पर अब्जू आये तो उसने उन्हें सारी बात बता दी। पुलिस ने दुष्कर्म, पॉक्सो एक्ट, आईटी एक्ट की संगीन धाराओं में रिपोर्ट दर्ज की थी।

आया है। आरोप है कि बिना टिकट यात्रा कर रहे यात्रियों से जुर्माना वसूलने के बजाय टीटीई ने नकद रिश्तव लेकर उन्हें यात्रा जारी रखने की अनुमति दे दी। यह शिकायत भी रेलवे अधिकारियों तक पहुंची है। इसके बाद विभाग ने सख्त रुख अपनाया है।

अधिकारियों ने यात्रियों से अपील की है कि यात्रा के दौरान किसी भी प्रकार की अभद्रता, बदसलूकी या अवैध वसूली की घटना होने पर तुरंत रेलवे हेल्पलाइन नंबर 139 या “रेल मदद” ऐप के माध्यम से शिकायत दर्ज कराएं, ताकि त्वरित कार्रवाई की जा सके।

वेश बदलकर परिवार से मिलने पहुंचा गैंगस्टर दबोचा

●पांच साल पहले जमानत पर छूटने के बाद से था फरार, गैंगस्टर के पास से तमंचा भी बरामद

पंकज श्रीवास्तव के नेतृत्व में टीम गठित कर राहुल की गिरफ्तारी के निर्देश दिए थे। जिस पर पुलिस ने हास मियां की मजार के पास से सोमवार को राहुल को गिरफ्तार कर लिया। राहुल के खिलाफ आर्म्स एक्ट की रिपोर्ट दर्ज कर जेल भेज दिया गया। जगतपुर चौकी इंचार्ज सन्नी चौधरी ने बताया कि राहुल जमानत पर छूटने के बाद दूसरे राज्यों और जिलों में रहकर मजदूरी करने लगा। रक्षाबंधन के बाद वह परिवार से रात में हुलिया बदलकर मिलने आया तभी पुलिस ने गिरफ्तार कर लिया। राहुल के भाई का नाम भी राहुल है।

ट्रेनों में बायो टॉयलेट हो रहे चोक, यात्रियों की बढ़ रही परेशानी

बरेली, अमृत विचार : लंबी दूरी की ट्रेनों में बायो टॉयलेट चोक हो जा रहे हैं, जिससे यात्रियों को परेशानी हो रही है। स्लीपर और जनरल कोच में टॉयलेट के चोक होने की शिकायतें लगातार रेलवे से की जा रही हैं। इन टॉयलेट को लगाने का उद्देश्य स्वच्छता बनाए रखना और प्रदूषण कम करना था।

आला हजरत एक्सप्रेस ट्रेन में सफर कर रहे सुनील ने बताया कि बायो टॉयलेट चोक होने से परेशानी हो रही है। इस मामले में रेल अधिकारियों के का कहना है कि टॉयलेट में यात्रियों का अनावश्यक और अनुपयोगी वस्तुएं डालना है। प्लास्टिक की बोतलें, कप, कपड़े, गुटखे के पाउच, सैनेटरी नैपकिन और पॉलीथिन आदि टॉयलेट को पाइफलाइन और टैंक को जाम कर देती हैं। रेलवे के सफाईकर्मी और तकनीकी टीमों बड़े स्टेशनों पर इन टॉयलेट की सफाई और मरम्मत में लगी रहती है, लेकिन लगातार बढ़ती गंदगी और यात्रियों की लापरवाही के कारण समस्या बनी रहती है। रेलवे ने चेतावनी दी है कि यदि कोई यात्री जानबूझकर बायो टॉयलेट में ठोस कचरा डालते हुए पकड़ा जाता है, तो उसके खिलाफ कार्रवाई की जाएगी।

बच्चों को घर में बंद कर महिला हुई लापता, वृंदावन में किया बरामद

कार्यालय संवाददाता, बरेली

●सुसाइड नोट में प्रेमिका और पति पर लगाया आरोप

●महिला को लेने के लिए एक टीम वृंदावन रवाना

अमृत विचार : सुभाषनगर थाना क्षेत्र में एक महिला घर में दो बच्चों को बंद कर लापता हो गई। पुलिस को कम्परे से एक सुसाइड नोट बरामद हुआ, जिसमें उसने अपने पति और उसकी प्रेमिका पर कई गंभीर आरोप लगाए। पुलिस ने जब जांच शुरू की तो उसकी अंतिम लोकेशन वृंदावन में मिली। स्थानीय पुलिस की मदद से उसे बरामद कर लिया गया है और एक टीम उसे लेने के लिए रवाना हो गई है।

सुभाषनगर थाना प्रभारी जितेंद्र कुमार सिंह ने बताया कि शांति विहार निवासी विशाल गोस्वामी

किशोरी से दुष्कर्म के आरोपी को जमानत नहीं

विधि संवाददाता, बरेली: किशोरी से दुष्कर्म, सोशल मीडिया पर अश्लील वीडियो और फोटो वायरल करने के आरोपी थाना देवरनिया क्षेत्र निवासी अलीम की जमानत अर्जी स्पेशल जज पॉक्सो एक्ट कोर्ट देवाशीष ने खारिज कर दी।

सरकारी वकील राजीव तिवारी ने बताया कि पीड़िता के पिता ने थाना देवरनिया में तहरीर देकर बताया था कि आरोपी ने 16 वर्षीय पुत्री के साथ दुष्कर्म कर वीडियो बनाई और विरोध करने पर वायरल कर दी। पीड़िता ने अपने बयान में बताया कि वह 10वीं कक्षा की छात्रा है। उसकी चाची का अलीम के साथ नाजायज संबंध है। दिसम्बर 2024 में उसने उन दोनों को आपतिजनक स्थिति में देख लिया था। जब उन दोनों को पता चला तो डराया धमकाया। अलीम ने उसके साथ दुष्कर्म किया और चाची ने वीडियो बनायी। इंद्र वाले दिन जब घर पर अब्जू आये तो उसने उन्हें सारी बात बता दी। पुलिस ने दुष्कर्म, पॉक्सो एक्ट, आईटी एक्ट की संगीन धाराओं में रिपोर्ट दर्ज की थी।

सुभाषनगर क्षेत्र निवासी महिला का आरोप है कि उनके पति ने गुप्तचुप तरीके से दूसरी महिला से शादी कर ली। पिछले आठ महीने से उसी के साथ रह रहा है। आरोप है कि पति और प्रेमिका मिलकर लोगों को झूठे मुकदमों में फंसाकर मोटी रकम वसूलते हैं। दोनों ने उससे भी 40 लाख रुपये की रंगदारी मांगी और इनकार करने पर जेल भिजवाने व जान से मारने की धमकी दी। पीड़िता ने दावा किया

सिटी डायरी

पीडीए की विचारधारा को जन-जन तक पहुंचाएं पार्टी कार्यकर्ता



बरेली, अमृत विचार : समाजवादी मुलामय सिंह ग्रुथ ब्रिगेड के प्रदेश उपाध्यक्ष विनीत सविता का मंगलवार को मिशन कपांडेड स्थित पार्टी कार्यालय पर पहुंचने पर कार्यकर्ताओं ने स्वागत किया। उन्होंने कहा कि यदि आज चुनाव हो जाएं तो जनता राष्ट्रीय अध्यक्ष अखिलेश यादव को मुख्यमंत्री बनाने के लिए तैयार है। माहौल समाजवादी पार्टी के पक्ष में है। उन्होंने कहा कि सभी कार्यकर्ताओं को समाजवादी पार्टी की पीडीए विचारधारा को जन-जन तक पहुंचा कर और पार्टी को मजबूत करना है। इस अवसर पर युवजन सभा के राष्ट्रीय सचिव बादल प्रजापति, नफीस खान, महानगर अध्यक्ष शमीम खां सुल्तानी, रविन्द्र सिंह यादव, मनोहर पटेल, सुरेन्द्र सोनकर,जिला कोषाध्यक्ष अशोक यादव आदि ने स्वागत किया।

नलकूप खंड के सेवानिवृत्त कर्मियों ने पेंशन समस्या के समाधान की मांग की

बरेली, अमृत विचार : नलकूप खंड प्रथम एवं द्वितीय के सेवानिवृत्त कर्मचारियों ने पेंशन की समस्याओं को लेकर मंगलवार को जिला पंचायत में अपर निदेशक पेंशन कोषागार से मिलकर अपनी समस्या रखी। सिंवाई संघ उत्तर प्रदेश के प्रदेश उपाध्यक्ष विमल कुमार वशिष्ठ ने बताया कि छेटी-मोटी आपति लगाकर पेंशन रोकने से सेवानिवृत्त कर्मचारी परेशान हो रहे थे। लगातार कार्यालय के चक्कर लगाने से भी समाधान नहीं हो रहा है। अपर निदेशक पेंशन सुनील मैथ्रेय से मिलकर पेंशनर्स की समस्या रखकर उनके समाधान कराने की मांग की। अपर निदेशक पेंशन ने सभी समस्याओं के निस्ताराण का आश्वासन दिया। इस मौके पर उमाकांत शर्मा, संतोष कुमार, रामकुमार सक्सेना, रामीतार, राजवीर सिंह, फिरोज सिंह, कुंवर पाल सिंह, शरद चंद्र भगवान स्वरूप अन्य कर्मचारी मौजूद रहे।

हमें करनी होगी अपने वोटों की रखवाली : शमीम खां सुल्तानी

बरेली, अमृत विचार : समाजवादी पार्टी की महानगर इकाई का मासिक बैठक मंगलवार को पार्टी कार्यालय पर हुई। महानगर अध्यक्ष शमीम खां सुल्तानी ने कहा कि हमें अपने वोटों की रखवाली करनी होगी क्योंकि साजिश के तहत हमारे वोटों को चोरी की जा रही है, जो लोकतंत्र पर डकैती है। पार्टी के पदाधिकारी अपने-अपने बूथों पर मतदाता सुविधों का गहनता से निरीक्षण करें। पूर्व विधायक इस्लाम खाबिर ने कहा कि प्रत्येक सीट पर अखिलेश यादव को प्रत्याशी मानकर पार्टी के लिए काम करना शुरू करना होगा। बैठक में पूर्व विधायक पंडित आरके शर्मा, प्रदेश सचिव शुभलेश यादव, पाषंद राजेश अग्रवाल, कदीर अहमद, संजीव यादव, अनीस अहमद, अरविंद यादव, साजिद रजा, डॉ. अनीस बेग, सैफ वली खां, पाषंद दल नेता गौरव सक्सेना, शर सिंह गंगवार, राजेश मौर्या, दिनेश यादव, गोविंद सेनी, अनुज गंगवार, खालिद खां, अनुज गंगवार, सिंपल कनौजिया, राम प्रकाश लल्ला, समयुन खान, हसीब खान, शौबत राजपूत, सुरेन्द्र मिश्रा, रणवीर जाटव, मुकेश मिश्रा आदि मौजूद रहे। बैठक में राष्ट्रीय कमटी में पदाधिकारी मनोनीत हुए सचिव फैज मोहम्मद और सदस्य आशू खान का मालाएं पहनाकर स्वागत किया गया। बैठक का संचालन महानगर महासचिव पंडित दीपक शर्मा ने किया।

सेंट्रल जेल 2 में कविताओं से बंदियों को दी सुधार की प्रेरणा

बरेली, अमृत विचार : केंद्रीय कारागार- दो में मंगलवार को कवियों की रचनाओं और कविताओं से गुंज उठा। कवियों और जेल अधिकारियों ने कैंदियों और बंदियों को सुधार की राह पर चलने की प्रेरणा दी। वरिष्ठ जेल अधीक्षक विपिन मिश्रा ने बताया कि देशभर से आए अंतर्राष्ट्रीय और राष्ट्रीय कवियों ने मंच साझा किया। पीलीभीत से उमेश त्रिगुणाघत, प्रशांत पाठक, छिबरामऊ से जितेश राज नक्श, लखनऊ से किरण प्रजापति, फिरोजाबाद से हाशमी, एटा से रमेश मधुकर, बरेली से कमलकांत तिवारी और लद्दूरा से विष्णु उपाध्याय ने कविता पाठ किया। कार्यक्रम के सूत्रधार एवं संचालक मंजुल मयंक रहे। इस मौके पर जेलर आनंद सिंह, शैलेश कुमार सिंह, डिटी जेलर अंजुली वर्मा, पीयूष पांडेय, चैतन्द्र प्रसाद, किरण कुमारी, रीता सागर समेत सेवानिवृत्त जेल कर्मी अयूब खान समेत अन्य लोग मौजूद रहे।

और पति के संबंधों को लेकर लिखा है। उसने लिखा कि महिला ने उसके पति का अश्लील वीडियो बना लिया है और उसी के जरिए उसके पति को लगातार ब्लैकमेल कर रही है। पति ने उसे एक किराए पर कमरा लेकर दिया है।

वह इन्हीं लोगों की वजह से अपनी जान देने जा रही है। जांच के दौरान पुलिस को पता लगा कि घर के नंबर पर एक कॉल आई थी किसी अनजान नंबर से दीपिका ने अपने बच्चों का हाल-चाल पूछा। पुलिस ने लोकेशन निकलवाई तो पता चला कि दीपिका वृंदावन में है। पुलिस की एक टीम वृंदावन रवाना हो गई है।

दो महिलाओं के एक-दूसरे के पति से अवैध संबंध

कार्यालय संवाददाता, बरेली

अमृत विचार : शहर में दो थाना क्षेत्रों में रहने वाली दो महिलाएं आमने-सामने आ गई हैं। दोनों ने एक-दूसरे पर अपने-अपने पति से अवैध संबंध होने का आरोप लगाते हुए पुलिस से शिकायत की है। पुलिस को दी गई तहरीर में महिलाओं ने ब्लैकमेलिंग, रंगदारी और हत्या की साजिश रचने तक के आरोप लगाए हैं। दोनों पक्षों की शिकायत पर पुलिस ने मामले की जांच शुरू कर दी है।

सुभाषनगर क्षेत्र निवासी महिला का आरोप है कि उनके पति ने गुप्तचुप तरीके से दूसरी महिला से शादी कर ली। पिछले आठ महीने से उसी के साथ रह रहा है। आरोप है कि पति और प्रेमिका मिलकर लोगों को झूठे मुकदमों में फंसाकर मोटी रकम वसूलते हैं। दोनों ने उससे भी 40 लाख रुपये की रंगदारी मांगी और इनकार करने पर जेल भिजवाने व जान से मारने की धमकी दी। पीड़िता ने दावा किया

●ब्लैकमेलिंग, रंगदारी और हत्या की साजिश रचने तक के लगाए आरोप

●पुलिस को एक-दूसरे के खिलाफ कार्रवाई के लिए दी तहरीर जांच शुरू

कि उसके पति की प्रेमिका पर पहले से कई आपराधिक मुकदमे दर्ज हैं। पीड़िता का कहना है कि वह अपने बेटे को कस्टडी में लेने के लिए पति से कोर्ट में केस लड़ रही है। उसके पति की प्रेमिका खुद को पति की बहन बताती है, जबकि वह पत्नी की तरह रह रही है।

उधर प्रेमनगर क्षेत्र निवासी महिला ने आरोप लगाया कि उनके पति ने तीन साल पहले उनकी मां की हत्या की थी और इस केस में वह तीन साल जेल में रहे। दो महीने पहले जमानत पर बाहर आ गए। दावा किया कि उसके पति का सुभाष नगर क्षेत्र में रहने वाली महिला से अवैध संबंध हैं और दोनों मिलकर उसकी हत्या करा सकते हैं।



सिटी ब्रीफ

**सछास नेता और कर्मचारी में नोकझोंक**  
बरेली, अमृत विचार : रुहेलखंड विश्वविद्यालय में मंगलवार को समाजवादी छात्र सभा के राष्ट्रीय सचिव अभिषेक यादव और एक कर्मचारी में नोकझोंक हो गई। अभिषेक यादव एक छात्र की नामांकन संख्या दर्ज करवाने को लेकर प्रशासनिक भवन में कर्मचारी से मिलकर काम करवाने को कहा जिसपर उन्होंने काम करने में असमर्थता जताई। इस पर अभिषेक ने छात्र जन प्रतिनिधि की समस्या का समाधान न पर नाराजगी जताई तो तीखी बहस हो गई। कर्मचारी ने कहा कि मैं काम नहीं करूंगा जो कर मिल वो कर लियो, मेरा नाम बीएन मौर्य है। उन्होंने नोकझोंक की वीडियो भी बनाई और रजिस्ट्रार संजीव कुमार से शिकायत कर कार्रवाई की मांग की।

**सिकलापुर में अतिक्रमण हटाया**  
बरेली, अमृत विचार : सिकलापुर वार्ड में मंगलवार को कुमार टॉकीज के पीछे से गांधी आश्रम तक अतिक्रमण हटाने के लिए नगर निगम की टीम ने अभियान चलाया। इस दौरान पार्श्व जय प्रकाश राजपूत, पूर्णिमा स्वसेना, अवर अभियंता मनीष आदि मौजूद रहे।

**शिक्षकों के आईकार्ड बनवाने की मांग**  
बरेली, अमृत विचार : बेसिक शिक्षा विभाग के शिक्षकों के पांच साल पहले परिचय पत्र जारी किए गए। जिनका निर्माण 1 अगस्त 2020 में हुआ था, अब पांच साल बाद इनकी वैधता खत्म हो चुकी है। ऐसे में शिक्षकों की मांग है कि नए परिचय पत्र जारी हो। प्राथमिक शिक्षक संघ के शिक्षक नेता हरीश बाबू ने कहा कि बीएससी से विभाग के सभी शिक्षकों के नए परिचय पत्र बनाने की मांग की गई है।

**नशे की लत खत्म करने को रेड रन मैराथन आज**  
बरेली, अमृत विचार : उग्र एड्स नियंत्रण सोसाइटी के आदेश के अनुपालन में बुधवार को युथ फेस्टिवल के तहत रेड रन मैराथन का आयोजन होगा। सीएमओ डॉ. विश्राम सिंह ने बताया कि इस दौड़ का मुख्य उद्देश्य युवाओं में नशे की लत को खत्म कर खेलों के प्रति रुचि पैदा करना है। इस दौड़ में करीब 150 से अधिक लोग प्रतिभाग करेंगे जिनमें 17 से 25 वर्ष की आयु के बालक बालिकाओं के साथ ही ट्रान्सजेंडर और अन्य लोग शामिल होंगे। वहीं दौड़ में अब्दुल आने वाले प्रतिभागी को पुरस्कृत भी किया जाएगा।

मनरेगा : 55 करोड़ की बकायेदारी पर फर्मों में खड़े कर दिए हाथ

कार्यालय संवाददाता, बरेली

**अमृत विचार :** जिले में पिछले और इस साल का अब तक मनरेगा पर 55 करोड़ रुपये की बकायेदारी है। इसमें मजदूरी के करीब तीन करोड़ और निर्माण सामग्री के 52 करोड़ रुपये शामिल हैं। पिछले साल का भुगतान नहीं मिलने पर फर्मों ने निर्माण सामग्री देने से हाथ कर दिए हैं। इधर, ग्राम प्रधान से लेकर सचिव और रोजगार सेवक भी परेशान हैं। बारिश के बाद कैसे काम शुरू होंगे। यह बड़ा सवाल बना हुआ है। विभाग से मिली जानकारी के मुताबिक मनरेगा से मिलने वाले बजट के भरोसे ग्राम पंचायतों में बीते वित्तीय वर्ष में सड़क, नाले, नालियां समेत कई पक्के काम हुए, लेकिन भुगतान अब तक नहीं हो पाया। इस वित्तीय वर्ष में जो थोड़ा बहुत बजट मिला था उससे




**स्मार्ट सिटी: लाइटें चोरी और खराब**  
स्मार्ट सिटी योजना में शहर को सजाने के लिए जगह-जगह फैंसी लाइटें लगाई गई लेकिन अधिकांश जगहों पर या तो लाइटें चोरी हो गई हैं या फिर टूटी पड़ी हैं। इन्हें कोई देखने वाला नहीं है। अर्बन हाट और गांधी उद्यान के पास स्ट्रीट लाइटें टूटी पड़ी हैं।  
● मोहित कुमार सिंह

ट्रायल पूरा, वार्षिक फास्टैग पास सुविधा का 15 से उठाएं लाभ

नई व्यवस्था वैकल्पिक और नियमित यात्रियों को विशेष राहत देने के उद्देश्य से की जा रही शुरू

कार्यालय संवाददाता, बरेली



फरीदपुर टोल प्लाजा।

**अमृत विचार :** एनएचआई ने जिले के तीनों टोल ब्रूथों पर नए वार्षिक फास्टैग पास का ट्रायल पूरा कर लिया है और अब 15 अगस्त से निजी चार पहिया वाहनों के लिए वार्षिक फास्टैग पास की सुविधा मिलने लगेगी। अधिकारियों ने स्पष्ट किया कि वार्षिक फास्टैग पास सिर्फ एनएचआई के अधीन नेशनल हाईवे और एक्सप्रेसवे पर मान्य होगा। राज्य हाईवे या राज्य की ओर से संचालित एक्सप्रेस-वे पर यह पास लागू नहीं होगा। इन टोल ब्रूथों पर मौजूदा फास्टैग व्यवस्था के तहत ही टोल का भुगतान करना होगा।

● **केवल एनएचआई के नेशनल हाईवे और एक्सप्रेसवे पर मान्य होगा पास**

● **राज्य हाईवे पर मौजूदा फास्टैग से पूर्व की तरह करना होगा टोल भुगतान**

एनएचआई के परियोजना निदेशक सौरभ चौरसिया के अनुसार नई व्यवस्था टोल टैक्स भुगतान को अधिक सुविधाजनक और किरायाती बनाएगी। एनएचआई के जनपद में तीन टोल प्लाजा हैं। इनमें दिल्ली-लखनऊ राष्ट्रीय राजमार्ग पर

फतेहगंज पश्चिमी, फरीदपुर और पीलीभीत हाईवे पर रिटोरा के लभेड़ा में स्थित हैं।

एनएचआई की नई सुविधा के तहत, निजी कार, जीप, वैन (नॉन-कमर्शियल वाहन) मालिक तीन हजार रुपये का वार्षिक शुल्क देकर एक साल के अंदर 200 बार टोल प्लाजा

**ऐसे करें वार्षिक फास्टैग पास एक्टिवेट**

अपने स्मार्टफोन पर राजमार्ग यात्रा एप खोलें या एनएचआई की वेबसाइट पर जाएं। फास्टैग आईडी, रजिस्टर्ड मोबाइल नंबर और गाड़ी का रजिस्ट्रेशन नंबर दर्ज करें। इसके बाद सिस्टम स्वतः पात्रता की जांच करेगा। पात्र होने पर तीन हजार रुपये का भुगतान यूपीआई, नेट बैंकिंग, डेबिट व क्रेडिट कार्ड के माध्यम से करने के बाद फास्टैग एक्टिवेट हो जाएगा।

**राज्य हाईवे पर टोल भुगतान के लिए फास्टैग में रखना होगा अतिरिक्त बैलेंस**

एनएचआई के परियोजना निदेशक सौरभ चौरसिया के अनुसार राज्य हाईवे या राज्य की ओर से संचालित एक्सप्रेस-वे पर यह पास लागू नहीं होगा। इन टोल ब्रूथों पर मौजूदा फास्टैग व्यवस्था के तहत ही टोल का भुगतान करना होगा। इसके लिए फास्टैग में अतिरिक्त बैलेंस रखना होगा।

**नियमित यात्रा करने वालों को मिलेगी राहत**

एनएचआई के परियोजना निदेशक सौरभ चौरसिया ने बताया कि जो वाहन स्वामी वार्षिक पास नहीं लेना चाहते, वह पहले की तरह मौजूदा फास्टैग सिस्टम के जरिये टोल का भुगतान करते रहेंगे। नई सुविधा वैकल्पिक है और नियमित यात्रियों को विशेष राहत देने के उद्देश्य से शुरू की जा रही है। जिले में दो-दो वाहनो पर वार्षिक पास लगाकर हर टोल पर इसका दाय्यल सफलतापूर्वक किया गया है। नई योजना उन लोगों के लिए बेहद लाभकारी है जो प्रतिदिन कार्यस्थल, कारोबार या अन्य कारणों से राष्ट्रीय राजमार्गों पर सफर करते हैं। इससे न केवल उनका पैसा बचेगा बल्कि बार-बार भुगतान के झंझट से भी मुक्ति मिलेगी।

पार कर सकेंगे। यह कॉमर्शियल वाहनों टैक्स, बस और ट्रक के लिए मान्य नहीं होगा। तय सीमा (200 ट्रिप या 1 वर्ष, जो पहले

पूरा हो) के बाद यह वार्षिक पास स्वतः सामान्य फास्टैग में बदल जाएगा और फिर टोल का भुगतान मौजूदा दरों पर करना होगा।

बाल कृष्ण की सज्जा के सामान से सज गया बाजार

कार्यालय संवाददाता, बरेली

**अमृत विचार :** जन्माष्टमी का त्योहार शनिवार को मनाया जाएगा। इसकी तैयारियां मंदिरों और घरों में शुरू हो गई हैं। बाजार भी गुलजार हो गया है। बाजार में सुंदर और नई तरह की मूर्तियां, पोशाकों और झूले आए हैं। इनकी खरीदारी के लिए अभी से ग्राहकों की लाइन लग रही है। वहीं मंदिरों में भी सजावट शुरू हो गई है।

बाजार में इस बार बाल कृष्ण की मार्बल डस्ट की मूर्तियां आई हैं। मार्बल की चमक वाली ये मूर्तियां वजन में बेहद हल्की हैं। इनकी कीमत 600 रुपये से शुरू है। वहीं राधा-कृष्ण के जोड़े समेत मूर्तियों की कीमत 1500 रुपये तक है। वही इस वर्ष बाल कृष्ण की नई डिजाइन की पोशाकें भी बाजार में लोगों को आकर्षित कर रही हैं, जिसमें वेल्वेट, रेशम, फूल, नेट व जर्किन की कढ़ाई सर्वाधिक हैं। बाल कृष्ण के लिए हार की कीमत



बाजार में श्रीकृष्ण जन्माष्टमी से जुड़ा सामान खरीदती महिलाएं।

● अमृत विचार

30 रुपये से साइज और डिजाइन के अनुसार 800-900 रुपये तक है। बड़ा बाजार स्थित विक्रेता शोभित बाबा के अनुसार इस बार कई चीजें नई आई हैं, लेकिन पुरानी चीजें जैसे पीतल के बाल कृष्ण और पुराने डिजाइनों के दाम नहीं बढ़े हैं। हालांकि नए डिजाइन

के दाम काफी बढ़कर बाजार में आए हैं। एक अन्य विक्रेता अमित ने बताया बाल कृष्ण का स्नान कराने के लिए बाथ सेट भी आया है। वहीं प्लास्टिक की सजी-सजाई मटकियां भी बाजार में आयी हैं। नेट, वेल्वेट, फूलों से सजे हर साइज के झूले अपने आप में ग्राहकों को आकर्षित कर रहे हैं।



जन्माष्टमी के लिए फूलों से सजाया जा रहा हरि मंदिर।

● अमृत विचार



बाजार में पालना समेत अन्य सजावट के सामान मौजूद।

● अमृत विचार

आईएमए : प्रेसिडेंट-इलेक्ट समेत कई पदों पर 21 सितंबर को होगा चुनाव

कार्यालय संवाददाता, बरेली

**अमृत विचार :** इंडियन मेडिकल एसोसिएशन (आईएमए) में चुनावी माहौल गरमाने लगा है। सितंबर के तीसरे रविवार को होने वाले प्रेसिडेंट-इलेक्ट के चुनाव की तैयारियां औपचारिक रूप से शुरू हो गई हैं। इसी क्रम में मंगलवार देर रात आईएमए भवन में चुनाव आयोग के अध्यक्ष डॉ. राजेश अग्रवाल की अध्यक्षता में महत्वपूर्ण बैठक हुई। बैठक में निर्णय लिया गया कि 21 सितंबर को प्रेसिडेंट-इलेक्ट, सचिव, कोषाध्यक्ष के 1-1 पद वहीं कार्यकारिणी सदस्य के लिए 45, स्टेट कार्डिसल सदस्य के 21, सेंट्रल कार्डिसल सदस्य के लिए 11, पीआरओ के लिए एक पद और अस्पताल सलाहकार समिति सदस्य के 1 पद के लिए चुनाव होगा। आईएमए अध्यक्ष डॉक्टर आरके सिंह



आईएमए में चुनाव की तैयारियों की बैठक करते पदाधिकारी।

● अमृत विचार

● **आईएमए भवन में बैठक में घोषित किया गया चुनाव कार्यक्रम सरगर्भिया तेज हुई**

ने बताया कि नामांकन भरने की तिथि 29 अगस्त से 7 सितंबर तक इसके साथ ही 16 सितंबर को जारी होगी मतदाताओं की अंतिम सूची जारी होगी और मतदान 21 सितंबर को सुबह 8 बजे से शाम 5 बजे तक होगा। देर रात के 1 पद के लिए चुनाव होगा। आईएमए अध्यक्ष डॉक्टर आरके सिंह

● **फाइन इंडिया की ओर से आई अभियंताओं की टीम**

जिला अस्पताल की एडीएसआईसी डॉ. अलका शर्मा ने बताया कि इमरजेंसी और ओपीडी में टीबी के लक्षण समेत अन्य संक्रमण जनित बीमारियों के मरीजों का आवागमन रहता है, ऐसे में हवा में मौजूद बैक्टीरिया, वायरस और धूल के कणों से मरीजों को कई तरह की दिक्कत होती है। एयर फिल्टर लगाने से हवा में मौजूद इन हानिकारक तत्वों को काफी हद तक हटाया जा सकेगा।

**स्माल ऑयल यूनिट लगाएं और 9.90 लाख का अनुदान पाएं**

**बरेली, अमृत विचार:** उप कृषि निदेशक अभिनंदन सिंह ने बताया कि नेशनल मिशन आन एंडिविल ऑयल योजना के तहत सहकारी समितियों और एफपीओ के माध्यम से स्माल ऑयल एक्वेक्शन यूनिट की स्थापना की जाएगी। 10 टन क्षमता वाली स्माल ऑयल एक्शटेक्शन यूनिट की स्थापना पर अधिकतम 33 फीसदी या 9.90 लाख रुपये अनुदान दिया जाएगा। इसमें भूमि, भवन के लिए सहायता प्रदान नहीं की जाएगी। इसके लिए कृषि विभाग के पोर्टल agridarshan.up.gov.in पर 31 अगस्त तक आवेदन लिए जाएंगे। लक्ष्य से अधिक आवेदन प्राप्त होने की स्थिति में जनपद स्तरीय गठित कमेटी के साथ ऑनलाइन लॉटरी के माध्यम से लाभार्थियों का चयन किया जाएगा।



